

بقول مصنف: ”حضور کی ذات گرامی تمام کمالات و صفات کی جامع ہے اور ہماری قوت تحریر محدود ہے جو آپ کے اخلاقی عالیہ کے کسی بھی پہلو کو کماھٹھ احاطہ تحریر میں لانے سے قاصر ہے“ (ص ۲۹)۔ حصہ دوم میں اچھے اور بُرے اخلاق کے مختلف پہلوؤں (فضائل: سلام کا رواج، مہمان نوازی، شکرگزاری، انکسار و تواضع، خوش کلامی، عیب پوشی وغیرہ) اور ذائل: بدزبانی، نغض و کینہ، غیبت، حسد، خیانت، بخل، چغل خوری وغیرہ) پر رسول اکرم کے ارشادات بصورت احادیث نبوی جمع کیے گئے ہیں۔ اس حصے میں احادیث کے متن پر اہتمام کے ساتھ اعراب بھی دیے گئے ہیں اور ہر حدیث کا حوالہ بھی درج ہے۔ کہیں کہیں قرآنی احکام سے بھی تائید لی گئی ہے۔ مصنف ایک تجربہ کار اور گہنہ مشق ادیب بھی ہیں اس لیے ان کا اسلوب سادہ ہونے کے باوجود رواں اور ادبی خوبیوں کا حامل ہے۔ کہیں کہیں اردو اور فارسی کے اشعار سے بھی استشہاد کیا گیا ہے۔ کتابت میں اسماء و اعلام کی صحت اور اعراب کا اہتمام قابل داد ہے۔ کتاب کا تعارف ڈاکٹر عبدالغنی فاروق کے قلم سے ہے۔ (رفیع الدین ہاشمی)

The Secular Threat to Pakistan's Security | پاکستان کی

سالمیت کے خلاف سیکولر خطرہ | طارق جان۔ ناشر: انسٹی ٹیوٹ آف پالیسی اسٹڈیز، تقسیم کنندہ: کتاب سرائے الحمد مارکیٹ، غزنی سٹریٹ، اردو بازار لاہور۔ مع اشاریہ صفحات: ۲۵۲۔ قیمت: درج نہیں۔

پاکستان کے منظر کو دیکھیں اور خصوصاً جنرل پرویز مشرف کے فوجی عہد حکمرانی میں مخصوص عناصر کی کھلی اور چھپی یلغار کا تجزیہ کریں تو سیکولر عناصر کے ہاتھوں تیار کردہ اس طرح کی تصویر ابھرتی ہے: ”پاکستان کا نام منافرت کا مظہر ہے، یہ ایک ناکام ریاست ہے۔ مسلم تشخص، ازمنہ وسطیٰ کی باتیں ہیں۔ پاکستان کی تاریخ نئے سرے سے لکھی جانی چاہیے جس کا ہدف یہ ہو کہ ہم ہندستانی ہیں۔ پاکستان سے کشمیر کا الحاق سو مند نہ ہوگا“ (ص ۲۰)۔ اسی طرح وطن عزیز کے وجود پر حملہ کرنے والوں میں حکومت کے بہت سے کارندے اور ریاست کے سیاہ و سفید پر قابض من موجد بھی اپنا اپنا حصہ ڈال رہے ہیں۔ پاکستان کے انگریزی ذرائع ابلاغ تو پاکستان کے تشخص، وجود اور تصور پر حملہ آوروں کی محفوظ ترین کمین گاہیں ہیں۔ یہی عناصر ہماری قومی